




4625CH26



ہمارا وطن

یہ ہندوستان ہے ہمارا وطن
محبت کی آنکھوں کا تارا وطن
ہمارا وطن دل سے پیارا وطن
وہ اس کے درختوں کی تیاریاں
وہ پھل پھول پودے وہ پھلواریاں
ہمارا وطن دل سے پیارا وطن
ہوا میں درختوں کا وہ جھومنا
وہ پتوں کا ، پھولوں کا منہ چومنا
ہمارا وطن دل سے پیارا وطن
وہ ساون میں کالی گھٹا کی بہار
وہ برسات کی ہلکی ہلکی پھوار
ہمارا وطن دل سے پیارا وطن





وہ باغوں میں کوئل ، وہ جنگل میں مور
وہ گنگا کی لہریں ، وہ جمننا کا زور
ہمارا وطن دل سے پیارا وطن
اسی سے ہے اس زندگی کی بہار
وطن کی محبت ہو یا ماں کا پیار
ہمارا وطن دل سے پیارا وطن

(چکبست)

مشق

1. پڑھیے اور سمجھیے:

وطن	:	ملک
آنکھوں کا تارا	:	بہت پیارا، چہیتا
پھوار	:	ہلکی بارش



2. سوچیے اور بتائیے:

1. وطن کو آنکھوں کا تارا کیوں کہا گیا ہے؟
2. اس نظم میں ہندوستان کی کن خوبیوں کا ذکر کیا گیا ہے؟
3. اس نظم میں شاعر نے کن ندیوں کا ذکر کیا ہے؟
4. زندگی کی بہار کس چیز سے ہے؟

3. نیچے دی ہوئی خالی جگہوں کو بھریے:

1. یہ ہے ہمارا وطن
2. وہ اس کے کی تیاریاں
3. وہ پتوں کا پھولوں کا منہ
4. وہ ساون میں کالی کی بہار
5. وہ گنگا کی وہ جمن کا زور

4. حصہ 'الف' اور 'ب' کو نظم کے مطابق ملا کر شعر بنائیے:

ب

وطن کی محبت ہو یا ماں کا پیار
وہ گنگا کی لہریں وہ جمن کا زور
وہ برسات کی ہلکی ہلکی پھوارا
وہ پتوں کا پھولوں کا منہ چومنا

الف

وہ باغوں میں کھل وہ جنگل میں مور
اسی سے ہے اس زندگی کی بہار
ہوا میں درختوں کا وہ جھومنا
وہ ساون کی کالی گھٹا کی بہار



101



5. پڑھیے، سمجھیے اور لکھیے:

اس نظم میں تارا، درختوں، پھل، پھول، پھلواریاں، باغوں، جنگل، لہریں، وغیرہ الفاظ استعمال ہوئے ہیں۔ ان میں کچھ لفظوں سے کسی چیز کے تعداد میں ایک ہونے کا علم ہو رہا ہے اور کچھ لفظوں سے تعداد میں ایک سے زیادہ ہونے کا علم ہو رہا ہے۔ یعنی کوئی چیز اگر تعداد میں ایک ہو تو اسے واحد کہتے ہیں اور دو یا دو سے زیادہ ہو تو اسے جمع کہتے ہیں۔ اس تعریف کی روشنی میں واحد اور جمع کی پانچ پانچ مثالیں آپ بھی لکھیے۔

6. خوش خط لکھیے:

.....					ہندوستان
.....					پھلوا ری
.....					گھٹا
.....					گنگا
.....					بہار

7. اس نظم کو یاد کیجیے اور اپنے اسکول کے سالانہ جلسے میں پیش کیجیے:

تدریسی اشارے:

اساتذہ سے گزارش ہے کہ واحد سے جمع بنانے کے دوسرے قاعدے بھی طالب علموں کو بتائیں۔